

13 ta' Novembru, 1964.

Imħallfin:

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D.; President

Onor. T. Gouder, LL.D.

Onor. J. Flores, B.L.Can., LL.D.

Il-Qorti

versus

Emmanuele Bruno

**MAINTENANCE ORDER — ORDNI DWAR KUSTODJA
TAT-TFAL**

Qorti li hi nvestita b'ġurisdizzjoni li tiegu konfjazzjoni ta' "maintenance order" (kif inhi nvestita l-Prim'Awla tal-Qorti Civili, bl-Ordinanza Kap. 76) għal dak li firrigwarda n-natura essenzjali; tiegħu cioè l-ordni għall-ħlas tar-retta ta' l-attmenti, hi wkoll nvestita bill-ġurisdizzjoni li tiegħu konfjazzjoni tal-provvediment inserit fih, inservienti u pre-ordinat għal dak l-ordni.

Il-Qorti, Rat l-att taċ-ċitazzjoni mahruġa mill-Prim'Awla tal-Qorti Civili tal-Maesta Tagħha r-Regina fit-tmienja (8) ta' Frar, 1963, li bih Emmanuele Bruno gie mħarrek biex — wara li tkun giet magħmula kull dikjarazzjoni meħtieġa u jkun gie mogħti kull provvediment li jkun henim bżonn jgħid għaliex il-Qorti m'għandiex tikkonferma l-ordni mogħti mill-Court of Summary Jurisdiction fin-North London Metropolitan Magistrates Court, fil-wieħed u għoxrin (21) ta' Novembru 1962, fuq talba ta' Margaret Bruno, mart l-imsemmi Emmanuele Bruno skond il-Matrimonial Proceedings (Magistrates Court)

Act, 1920, b'liema ordni dik il-Qorti provvizorjament (1) ordnat illi l-kura ta' Antoinette li twieldet fil-hamsa u ghoxrin (25) ta' Settembru, 1959, Carmen Joan li twieldet fl-ghaxxa (10) ta' Mejju, 1961, u Martin William li twieldet flis-sittax u ghoxrin (26) ta' Settembru, 1962, li huma taht is-sittax il-sena u li twieldu miż-żwieġ ta' l-istess Emmanuel Bruno u Margaret Bruno, tigi fdata lill-omm u (2) ikkundannat lill-imsemmi Emmanuel Bruno jhallas lill Margaret Bruno permezz tač-Chief Clerk North London Metropolitan Magistrates Court is-somma ta' hames liri (£5) fil-gimgha ghaliha u lira fil-gimgha oħra għall kull wiehed u wahda mill-imsemmija tfal sakemm l-istess tfal jagħlu s-sittax il-sena. Il-pagamenti ta' liema somma settimanali għandhom isiru lir-Registatur ta' dawn il-Qrati.

Rat id-dokumenti annessi mač-čitazzjoni konsistenti fl-inkartament mibghut lill-Qorti mill-uffičču tal-Prim' Ministru, Malta, rigwardanti l-pročeduri għall-ordni msemmi fič-čitazzjoni.

Rat id-diversi riferiti tal-Marixxal li minnhom jirriżulta lič-čitazzjoni stante s-safar tal-konvenut, li kien in-gaggat fuq il-marina merkantili ma setgħatx tigi notifikata qabel it-t'ettin (30) ta' Awissu 1963.

Rat il-verbali tas-geduti miżmuma sal-ħdax (11) ta' Dicembru, 1963 li minnhom jirriżulta li għalkemm instemghu xi xhieda li setghu jagħtu xi nformazzjonijiet fuq il-konvenut il-kawża ma setgħatx timxi iżjed il-quddiem għax il-konvenut kien għadu ma rritornax Malta.

Rat in-nota tal-eččezzonijiet presentata mill-konvenut fejn oppona t-talba għaliex (1) hu, li hu kattoliku,

ma ċelebrax iż-żwieg tiegħu "coram parcho et duobus testibus" kif trid il-ligi maltija u għalhekk iż-żwieg tiegħu huwa null; (2) barra minn hekk martu Margaret Bruno hija natja ta' adulterju, ta' eċċessi, sevizzi u ngurji gravi kontra tiegħu; u (3) illi tnejn mill-ulied imsemmija fl-ordni mhumlex tiegħu billi t-tifla Antoinette twieldet qabel iż-żwieg u mhiex tiegħu, u t-tifel Martin William ġie konċepit meta huwa kien imsiefer.

Rat is-sentenza ta' dik il-Qorti ta' l-għaxra (10) ta' Gunju, 1964, li biha taht iċ-ċirkostanzi attwalment eżistenti, u wara li rat id-disposizzjonijiet tal-Maintenance Orders (Facilities for Enforcement) Ordinance (Kap. 76 tal-Edizzjoni Riveduta tal-Ligijiet ta' Malta), il-Qorti (1) ikkonfermat id-digriet mogħti mill-Qorti imsemmija fiċ-ċitazzjoni fil-wiehed u għoxrin (21) ta' Novembru, 1962, in kwantu jirrigwarda t-tlett itfal minuri msemmiya fiċ-ċitazzjoni bl-ispejjeż kontra l-konvenut u (2) ipprefiggiet lill-konvenut żmien sat-tmienja u għoxrin (28) ta' Gunju, 1964, biex jiddeduċi l-pretensjoni tiegħu dwar l-inesistenza taż-żwieg tiegħu ma Margaret Bruno b'azzjoni diretta in via principali quddiem il-Qorti kompetenti ta' Malta, u (3) halliet il-kawża għas-seduta tat-tlettin (30) ta' Gunju, 1964 biex f'każ li l-konvenut jikkonforma ruħu mal-premess il-Qorti tkun tista tagħti provvedimenti għas-soppressjoni ta' din il-kawża sakemm tinqata l-kawża l-oħra u, f'każ li ma jiddeduċiex fil-mod u żmien lill-prefiss, ikunu jistgħu jittiehdu l-provvedimenti oħrajn opportuni għall-każ, mhux eskluż, jekk il-Qorti tkun allura soddisfatta li hemm fuq hiex, kull provvediment xieraq għall-rinviju lill-Qorti ta' Londra għal għir tal-provvediment ulterjuri fuq ir-raġunijiet ta' opposizzjoni sollevati mill-konvenut fir-rigward ta' Margaret Bruno — wara li kkunsidrat:—

Illi b'verbal registrat fis-seduta tas-sebgha u għoxrin (27) ta' Mejju, 1964, il-konvenut iddikjara li ma jinsistiex iżjed għall-eċċezzjonijiet tiegħu dwar il-leggittimita tat-tfal u dan bla preġudizzju ta' kwalunkwe azzjoni li jista jiehu u anki bla preġudizzju għal kwalunkwe eċċezzjoni u azzjoni dwar iż-żwieġ stess u talab illi biex jigu evitati spejjeż il-Qorti flok tadotta il-kors li timponielu terminu biex jibda kawża għad-dikjarazzjoni tal-inesistenza taż-żwieġ tippermettielu jipproċedi per via di eċċezione u dana medjanti n-notifika tal-mara u r-rappresentanza tagħha f'dan il-gudizzju, fuq liema verbal il-Qorti rriservat li tagħti provvedimenti, kif issa sejra tagħmel.

Illi għalhekk kwantu għat-tlett itfal ma baqax iżjed kontestazzjoni hliet li l-Qorti tara jekk ir-rata alimentarja provvizorjament akkordata min-North London Metropolitan Magistrates Court għandiex tigi kkonfermata.

Illi fuq dan irriżulta li l-konvenut huwa bahri fil-marina merkantili u sa ffit ilu kien mpjegat regolarment, għalkemm sakemm jibqa Malta ssiba iżjed diffiċli biex jerggħa jingagga fuq bastiment. Huwa stess xehed li l-aħhar li hadem kien jaqla sebgha u erbgħin lira (£47) fix-xahar u li kien għamel allotment ta' tmienja u tlettin lira (£38) fix-xahar favur ohtu għax kellu jagħtiha. Komplu jgħid li għalkemm illum mghadx għandu jagħtiha, u ma għandux allotments favur hadd jekk jerggħa jingagga jerggħa jkollu jagħmel allotment lill-ohtu, ċirkostanza li l-Qorti ssibha ffit diffiċli biex tintpretaha hliet bhala mezz biex ihalli flusu f'idejn ohtu.

Illi anki jekk il-konvenut mhux qiegħed jaħdem hu għadu fil-fjur tal-hajja u b'saħħtu u jista, jekk ifittex sew, isib xogħol tant fuq il-bahar kemm fl-art, għalkemm il-vera senġha tiegħu hija tal-bahar.

Illi r-rata ta' lira (£1) fil-gimgha ghal kull waħda mit-tfal mhiex eċċessiva meta wiehed jikkunaidra li huma jgħixu Londra, fejn il-ħajja hija għola minn Malta, u l-konvenut ma għamel ebda sforz biex igibhom jgħixu miegħu f'Malta. Għalhekk din il-parti tal-ordni tal-Qorti tal-Londra tista tigi konfermata.

Illi kwantu għall-alimenti ta' mart il-konvenut huwa għamel diversi allegazzjonijiet fuqha, kompriżi, fost dawk elenkati li jistgħu jigu sollevati in opposizzjoni għat-tarrika, dawk elenkati fin-numri 5, 7 u 8. Fuq dawn il-Qorti qeda tagħmel riserva favur il-konvenut biex, jekk ikun il-każ, l-atti anki jigu rinvjati lill-Qorti ta' Londra għall-provi ulterjuri. Imma dan għandu proprjament isir biss wara li l-posizzjoni tiċċara ruħha fuq il-punt gravi u importanti sollevat mill-konvenut, tant bin-nota fuq imsemmija kemm waqt id-deposizzjoni ġuramentata tiegħu, dwar l-inesistenza taż-żwieġ tiegħu ma Margaret Bruno fuq il-bażi li hu, skond il-ligi ta' Malta, fejn għadu domiciljat, biex jikkuntratta żwieġ validu irid jiżżewweġ skond ir-riti preskritti mill-Kodiċi tal-Ligi Kanonika, diffikulta rikonoxxuta anki minn awtoritajiet legali li mhumieq Maltin (Cheshire, Private International Law, 2nd Edit. p. 353).

Fil-fatt din il-ġurisprudenza ta' dawn il-Qrati għalkemm il-Qorti ma tridx, peress li dan għal issa mhux komputu tagħha, tippronunzja ruħha fuq dan il-meritu, tagħti lill-konvenut ċerta bażi ta' azzjoni għad-dikjarazzjoni tal-inesistenza taż-żwieġ tiegħu kontratt biss ċivilment fl-Ingilterra, u għalkeurem ukoll, min-naħa l-oħra, sakemm dak iż-żwieġ ma jigieq regolarment impunjat fil-kontestazzjoni tal-lēgittima. kontradittriċi, li hija Margaret Bruno, dak iż-żwieġ għadu validu skond l-ligi ta' l-Ingilterra, li hija "lex loci contractus."

Illi l-konvenut qiegħed jitlob skond il-verbal fuq im-semmi biex il-Qorti tippermetteliu jimpunja z-zwieg "ope exceptionis" imma kif gie ritenut mill-Qorti tal-Appell tal-Maesta tagħha r-Regina in re "Il-Qorti vs. Carmelo Formosa et" (18 ta' Marzu, 1957) meta tingħata eċċezzjoni bħal din il-kawża ta' konferma ta' "provisional maintenance order" il-mara li tkun qiegħda fil-pajjiż minn fejn emana l-ordni provvisorju, għal-kemm originarjament parti, ma tkunx presenti fit-trattazzjoni tal-kawża quddiem il-Qorti msejja biex tiddeċiedi għandix jew le tikkonferma dak l-ordni, u huwa kontra l-prinċipju fundamentali tal-"audi alteram partem" li din il-Qorti tippronunzja ruhha fuq materja tant gravi bħal validita jew ahjar esistenza taż-zwieg mingħajr il-kontestazzjoni tal-konjugi l-ieħor bħala leggitimu kontraddittur b'azzjoni apposita deċiża in via prinċipali jew almenu mingħajr ma turrinvija l-kawża quddiem il-Qorti originali biex tisma l-provi ulterjuri fuq dak l-incident. Infatti f'dak il-każ l-Onorabbli Qorti tal-Appell tal-Maesta Tagħha r-Regina ddikjarat nulla sentenza li ma osservatx din il-prekawzjoni essenzjali.

Illi għaldaqshekk hemm favur it-talba tal-konvenut biex jigi lilu permess jipproċedi "by way of defence" min-flok "by way of action" tant l-alternativa prospettata subordinatament mill-ghola Qorti tagħna kif fuq intqal, kemm il-fatt li anki fil-lista ta' oggezzjonijiet possibbli elenkati min-North London Magistrates Court fin-numru 3, hemm id-difiza li "at the date of the order there was no valid marriage subsisting between the Applicant and Defendant." B'dana kollu l-Qorti hija tal-fehma li fis-sistema proċedurali tagħna, nonostante dak li sar fil-kawża ta' Scott jew Scott deċiża, minn din il-Qorti fis-sitta u ghoxrin (26) ta' Jannar, 1957, u fuq li stregwa tad-deċiżzjoni iżjed reċenti fil-każ ta' Formosa wara li gie rinviat lill din il-

Qorti mill-Onorabbli Qorti tal-Appell tal-Maesta Taghha r-Regina, il-kors l-izjed prudenti, fl-apprezzament tal-Qorti dwar l-aħjar metodu tal-istruzzjoni tal-kawża, huwa li l-Qorti takkorda terminu lill-konvenut biex, jekk jidhir, jagixxi in via prinċipali kontra Margaret Bruno, għal bżonn rappreżentata minn kuraturi kif huwa possibli skond il-Kodiċi tal-Proċedura Civili ta' Malta, għal dikjarazzjoni gjudizzjarja tal-inesistenza taż-żwieg tiegħu magħha. Infatti jekk il-Qorti tadotta l-kors subordinatament propettat mill-Qorti tal-Appell tal-Maesta Taghha, r-Regina (b'aċċenn għal każ ta' Scotto hemm riferit) ma jittiehed l-ebda pass verament materjali l-quddiem għax il-possibilita li Margaret Bruno u l-konsulenti legali taghha fl-Ingilterra li naturalment jikkunsidraw iż-żwieg taghha validu skond il-ligi Ingliża, jammettu l-insistenza taż-żwieg hija tant remota li tista liberament tigi mwarba, u verament il-kontestazzjonijiet li hija ghandha jkollha l-possibilita li taghmel skond il-prinċipju tal-gustizzja huma kontestazzjonijiet li ghandhom isiru f'kawża "ad hoc," quddiem Qorti Maltija taht il-ligi Maltija li hija tkun talvolta trid tikumbatti fil-kamp tad-Dritt Internazzjonali privat u m'għandhomx jigu limitati biss għal konstatazzjoni materjali tal-fatt tan-natura taċ-ċerimonja celebrata. Min-naha l-oħra l-Qorti, waqt li tapprezza l-attitudni tad-difensur tal-konvenut, kif partikolarment manifestata fil-parir prattiku li tah dwar it-tfal, (li fl-aħhar mill-aħhar ikunu dejjem putativi jekk ommhom kienet in bwona fede meta kkuntrattat iż-żwieg), ma tistax tara kif tista taghmel biex teżawdixxi bil-mod xieraq it-talba tal-konvenut għan-notifika ta' Margaret Bruno u r-rappreżentanza taghha f'din il-kawża t'issa. Dan jista jsir biss bl-istitut tal-intervent "in statu et terminis" jew tal-kjamata in kawża. L-ewwel wiehed jiddependi unikament mill-istanza taghha, mentri t-tieni forma ma tistax issir kontra persuna li hija

barra mill-gurisdizzjoni tal-Qorti. Il-kjamata in kawża ta' Margaret Bruno permezz ta' kuratur f'din il-kawża ma tidhirx possibbli u lanqas konsiljevoli.

Rat ir-rikors li bih il-konvenut appella minn dik is-sentenza u talab li tigi riformata fis-sens illi tigi 'konfermata in kwantu pprefiggietlu zmien blex jiddeduċi l-pre-tensjoni tiegħu dwar l-ineżistenza taż-żwieġ tiegħu ma Margaret Bruno b'azzjoni diretta u in via principali quddiem il-Qorti kompetenti, u li tigi riformata in kwantu kkomfermat id-digriet mogħti min North London Metropolitan Magistrates Court fil-wieħed u ghoxrin (21) ta' Novembru, 1962 għal dak li jirrigwarda t-tfal minuri msemmijin fiċ-ċitazzjoni billi jiġi deċiż illi l-Qrati ta' Malta m'humiex kompetenti biex jikkonfermaw l-imsemmi digriet dwar l-affidament tal-kustodja tat-tfal taħt il-proċeduri kontemplati fil-Kapitolu 76 u li hu ma għandux jagħti ebda manteniment tat-tfal lill-ommhom Margaret Bruno, l-ispejjeż taż-żewġ istanzi.

Semgħat lill-avukat ta' l-appellant, rat l-atti tal-kawża u kkunsidrat:—

Fl-ewwel lok l-appellant isostni illi l-Prim' Awla tal-Qorti Civili ma setgħatx tikkonferma dik il-parti tad-digriet tal-Qorti Inġliża li biha l-kustodja legali tat-tfal għet mogħtija lill-omm, u dan għaliex, fis-sottomissjoni tiegħu, il-proċeduri taħt il-“Maintenance Orders (Facilities for Enforcement) Ordinance (Kapitlu 76) jirrigwardaw biss 'maintenance orders' kif definiti fl-artikolu 2 tagħha u ma jistgħux jinkludu provvedimenti dwar il-kustodja tat-tfal. In bazi għal dan l-ilment l-appellant isostni illi s-sentenza ta' l-Prim' Awla tal-Qorti Civili in kwantu kkonfermat l-imsemmi provvedimenti dwar il-kustodja hi proċeduralment nulla.

Din it-tezi ta' l-appellant tidher li hi nkonsistenti ma dak li rriteniet din il-Qorti fil-kawża "The Court vs. John Stamford Walter" deċiża fit-tlettin (30) ta' Ottubru, 1931 (Kollez. Vol. XXVIII, I, 152) kif ser jingħad aktar il quddiem.

Imma, qabel xejn, wiehed ma jistax ma jirrelevax illi l-ordni tal-kustodja tat-tfal, fil-kontest tad-digriet tal-Qorti Ingliża fiċ-ċirkostanzi tal-każ ma kienx, manifestament, hief provvediment preordinat għall-provvediment l-iehor, prinċipali u sostantiv, dwar il-ħlas tal-manteniment. Dan il-ħlas tal-manteniment gie ordnat li jsir lill-uffiċjal tal-Qorti Ingliża hemm imsemmi "on behalf" ta' l-omm għall-ghaxien tat-tfal, appuntu in kwantu lilha giet mogħtija, u kwindi hi għandha u sa kemm ikollha, il-kustodju tat-tfal. Provvediment dwar il-kustodja hu inċident normali u element anċillari ta' "maintenance order" simili u d-digriet, fl-essenza vera u prinċipali tiegħu, jibqa dejjem "maintenance order."

Minn dan imissu jsegwi, skond il-prinċipji, illi Qorti li hi nvestita b'gjurisdizzjoni li tiegħu konjizzjoni ta' "maintenance order" (kif inhi nvestita l-Prim'Awla tal-Qorti Civili bl-imsemmija Ordinanza) għal dak li jirrigwarda natura essenzjali tiegħu cioè l-ordni għall-ħlas tar-retta ta' l-alimenti, hi wkoll investita bill-gjurisdizzjoni li tiegħu konjizzjoni tal-provvediment inserit fih, inservjenti u preordinat għal dak l-ordni. L-alternattiva għal dan ir-raġonament li altrimenti tkun logikament imposta tissemma aktar il-quddiem.

Fil-kawża fuq citata "The Court vs. John Stamford Walter" il-"maintenance order" kien ukoll akkorda l-kustodja tat-tifel lill-omm u ordna l-ħlas tar-retta allmentarja għalih. Il-missier, konvenut fil-proċeduri quddiem il-'Prim'

Awla għall-konferma ta' l-ordni, kien impunja għal diversi raġunijiet il-provvediment dwar il-kustodja. Il-Prim' Awla fis-sentenza tagħha 'kkonfermat l-ordni għall-hlas tar-retta alimentarja; iżda asteniet milli tiehu konjizzjoni tal-eċċez-zjonijiet tal-konvenut dwar il-kustodja peress illi rriteniet illi, skond l-Ordinanza fuq imsemmija, ma kellhiex ġurisdizzjoni billi dik l-Ordinanza tikkonferixxi biss is-setgħa "to issue, confirm, vary or repeal, maintenance orders:" Iżda din il-Qorti ta' l-Appell irrevokat fuq dan il-punt u rriteniet illi, l-Prim' Awla kellha ġurisdizzjoni li teżamina u tvarja jew tirrevoka anki l-provvediment dwar il-kustodja. Din il-Qorti rraġunat illi "Article 5 paragraph 3 of Ordinance No. V of 1921 (issa subartikolu (3) ta' l-artikolu 6 tal-Kap. 76) clearly provides that at the hearing it shall be open to the person on whom the summons was served to raise any defence which he might have raised in the original proceedings had he been a party thereto but no other defence, and the certificate from the Court which made the provisional order, stating the grounds on which the making of the order might have been opposed if the person against whom the order was made had been a party to the proceedings, shall be conclusive evidence that those grounds are grounds on which objection may be taken. It is self-evident that if the defendant is empowered to raise a defence against the confirmation of the maintenance order or for the modification thereof before the local Courts, these are entitled to take cognizance thereof and give a decision thereon, the only limitation in this respect being the requirement that the plea should be such as might have been raised in the original proceedings. This conclusion is endorsed by paragraph 4 of the same article which empowers the Court to confirm the maintenance order with such modifications as to the Court, after hearing the evidence may seem just. It stands to reason that

the Maltese Courts cannot conclude in favour of confirmation or non-confirmation, or variation of the order unless the pleas put forward by the defendant, having and bearing on the question at issue, be dealt with." Fil-fatt, f'dak il-każ, din il-Qorti varjat il-"maintenance order" billi tat provvedimenti godda dwar il-kustodja tat-tifel.

A skans ta' ekwivoċi, forsi ghandu jigu rilevat illi, fil-każ hawn fuq imsemmi, iċ-ċertifikat tal-Qorti Ingliża ta' l-eċċezzjonijiet li fuqhom l-ordni provvizorju sata jigi op-post, kien isemmi wkoll, flimkien ma oħrajn, il-kwistjoni tal-kustodja. Din iċ-ċirkostanza giet rilevata mill-Qorti u anki nvokata in sostenn tal-konkluzzjoni li waslet fiha l-Qorti. Izda, m'ghandniex xi nghidu, dik iċ-ċirkostanza ma kienetx evidentement determinanti ta' dik il-konkluzzjoni. Ir-raġuni hi illi — kif gie ritenut mill-Qrati Ingliži u mid-dottrina, segwiti anki mill-Qrati Tagħna — iċ-ċertifikat tal-Qorti li tagħmel l-ordni provvizorju huwa "conclusive evidence that the grounds stated therein are grounds upon which objection may be taken, but does not confine the possible objection to those grounds. The only limitation upon the objections which may be raised by the person opposing the confirmation of the order is that the objection must be one which would have been open to him upon the original proceedings had he been a party to them" (Re Wheat [1932] 2 K.B. 716; Harris vs. Harris (1949) 65 T.L.R. 519. Dicey's Conflict of Laws 7th Ed. p. 342; "Il-Qorti vs. Formosa" App. Civ. 18.3.1957). Issa l-Qorti taħseb illi ma ghandux ikun hemm dubju illi l-kwistjoni tal-kustodja, għalkemm din ma tkunx speċifikament imsemmija fiċ-ċertifikat tal-Qorti li tagħmel l-ordni provvizorju, hi kwistjoni li l-persuna li kontra tagħna jsir l-ordni kienet tkun tista' tqajjem fil-proċeduri originali kieku kienet parti fihom.

Mis-sentenza ta' din il-Qorti hawn fuq imsemmija mela

jidher illi l-Qrati lokali, aditi biex jikkonfermaw "maintenance order" provvizorju ghandhom guriadizzjoni, ghall-finijiet ta' l-istess proceduri, li jiehdu konjizzjoni ta', u jikkonfermaw jew ivarjaw, il-provvediment dwar il-kustodja kontenut f'dak l-ordni.

Imma jekk stess ghall-grazzja ta' l-argument wiehed ma jaccettax din id-dottrina, (talvolta p.e. imhabba r-residenza ordinarja tat-tfal) u jaccetta, invece, it-tezi ta' l-appellant fis-sens illi l-Qrati lokali ma ghandhomx guriadizzjoni biex jikkonfermaw il-provvediment dwar il-kustodja fil-proceduri prezenti, xorta wahda ma hemm ebda nullita fis-sentenza appellata. Ghandu l-ewwelnett jigi osservat illi fuq din l-affari tal-kustodja, l-appellant ma qanqal ebda kwistjoni in prim'istanza u din il-kwistjoni m'hi ghalhekk bl-ebda mod diskussa fis-sentenza appellata. Jekk huwa veru illi l-ewwel Qorti ma setghatx "tikkonferma" dak il-provvediment, u kwindi, s'intendi per ragjoni di logika, anqas "tvarjahh," cioe, fi kliem iehor, anqas tiddiskutih—il-konsegwenza ma tistax evidentement tkun illi, allura, il-Prim'Awla tal-Qorti Civili ma setghatx anqas tiehu konjizzjoni tieghu bhala semplici konstatazzjoni ta' fatt li sar: il-konsegwenza tkun illi l-Qorti f'din il-procedura sa kemm ma jkunx hemm prova illi dak il-provvediment jkun gie minn xi Qorti ohra kompetenti u talvolta bi proceduri ohra varjat jew revokat, tassumih bhala validu u operanti (u difatti ebda kwistjoni dwar il-validita ta' dak il-provvediment in kwantu moghti mill-Qorti Ingliza ma giet imqanqla) u tiddeciedi fuq l-ordni tal-hlas tar-retta alimentari fuq dik il-bazi.

Fin-nuqqas, kif intqal, ta' ebda kontestazzjoni sollevata mill-appellant quddiem l-ewwel Qorti, hi l-iktar haga facili u anki l-iktar haga konformi ghall-principji illi d-dispozittiv tas-sentenza appellata, fil-parti relevanti tiegħu.

fejn ikkonferma d-digriet moghti mill-Qorti Ingliża in kwantu jirrigwarda t-tlett tfal minuri, jiġi nterpretat u aċċettat f'dak id-dawl.

L-ewwel aggravvju ta' l-appellant hu għalhekk infon-
dat.

Fit-tieni lok l-appellant jilmenta illi r-rata ta' lira fil-gimgha bhala alimenti għat-tfal, hi eċċessiva. Fil-fehma tal-Qorti dan l-ilment ma jisthoqqlu ebda kunsiderazzjoni.

Anqas jisthoqqilha ebda kunsiderazzjoni l-allegazzjoni, 'dissocjata minn kull xintilla jew offerta ta' prova, illi l-omm "kien bi hsiebha tagħti t-tfal lill-haddiehor." Jekk u meta dan jiġri u jkun jista' jiġi pruvat, ir-rimedju ta' l-appellant jista' jkun iehor.

Għal dawn il-motivi din il-Qorti tiċhad l-appell u fis-sens tal-kunsiderazzjonijiet premessi, tikkonferma s-sen-
tenza appellata fil-parti devo'uta lilha bl-ispejjeż ta' l-appell kontra l-appellant up tordna li l-etti jergghu jiġu rinvjati għall-kunsiderazzjoni tal-kwistjonijiet l-oħra quddiem ewwel Qorti.